

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
త్రయోవింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత

జరాసంధవధాఖ్యపర్వణి త్రయోవింశో_ధ్యాయః

వైశంపాయన ఉవాచ

చిత్రహస్తాదికం కృత్వా కక్షాబంధం చ చక్రతుః ।

గలగండాభిఘాతేన సస్ఫులింగేన చాశనిం ॥ 23-13 ॥

బాహుసాశాదికం కృత్వా సాదాహతశిరావుభౌ ।

ఉరోహస్తం తతశ్చక్రే పూర్ణకుంభౌ ప్రయుజ్య తౌ ॥ 23-14 ॥

కరసంపీడనం కృత్వా గర్జంతౌ వారణావివ ।

నర్దంతౌ మేఘసంకాశౌ బాహుప్రహరణావుభౌ ॥ 23-15 ॥

తలేనాహన్యమానౌ తు అన్యోన్యం కృతవీక్షణౌ ।

సింహావివ సుసంక్రుద్ధౌ ఆకృష్యాకృష్య యుధ్యతాం ॥ 23-16 ॥

అంగేనాంగం సమాపీడ్య బాహుభ్యాముభయోరపి ।

ఆవృత్య బాహుభిశ్చాపి ఉదరం చ ప్రచక్రతుః ॥ 23-17 ॥

ఉభౌ కట్యాం సుసార్ఘ్యే తు తక్షవంతౌ చ శిక్షితౌ ।

అధో హస్తం స్వకంఠే తు ఉదరస్యోరసి చాక్షిపత్ ॥ 23-18 ॥

సర్వాతిక్రాంతమర్యాదం పృష్ఠభంగం చ చక్రతుః ।

సంపూర్ణమూర్చ్ఛాం బాహుభ్యాం పూర్ణకుంభం ప్రచక్రతుః ॥ 23-19 ॥

తృణపీడం యథాకామం పూర్ణయోగం సముష్ఠికం ।

ఏవమాదీని యుద్ధాని ప్రకుర్వంతౌ పరస్పరం ॥ 23-20 ॥

తయోర్యుద్ధం తతో ద్రష్టుం సమేతాః పురవాసినః ।

బ్రాహ్మణా వణిజశ్చైవ క్షత్రియాశ్చ సహస్రశః ॥ 23-21 ॥

శూద్రాశ్చ నరశార్దూల స్త్రియో వృద్ధాశ్చ సర్వశః ।

నిరంతరమభూత్తత్ర జనౌఘ్నిరభిసంవృతం ॥ 23-22 ॥

తయోరథ భుజాఘాతాత్ నిగ్రహప్రగ్రహోత్తథా ।

ఆసీత్సుభీమసంపాతః వజ్రపర్వతయోరివ ॥ 23-23 ॥

ఉభౌ పరమసంహృష్టౌ బలేన బలినాం వరౌ ।

అన్యోన్యస్యాంతరం ప్రేప్సూ పరస్పరజయైషిణౌ ॥ 23-24 ॥

ఇతి శ్రీమహాభారతే సభాపర్వాంతర్గత

జరాసంధవధాఖ్యపర్వణి త్రయోవింశాధ్యాయే ద్వారశశ్లోకాః



సూభాషితమ్

జిహ్వౌల్యప్రసక్తానాం జలమధ్యనివాసినామ్ ।

అచిన్తో వధోఽజ్ఞానం మీనానమివ జాయతే ॥

పౌలస్త్యః కథమన్యదారాహరణే దోషం న విజ్ఞాతవాన్ ।

రామేణాపి కథం న హేమహరిణస్యాసంభవో లక్షితః ॥

అక్షైశ్చాపి యుధిష్ఠిరేణ సహసా ప్రాప్తో హ్యనర్థః కథం ।

ప్రత్యాసన్నవిపత్తిమూఢమనసాం ప్రాయో మతిః క్షీయతే ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

